

கொள்கை மறவர் இனமானப் பேராசிரியர்!

யவள விழா காணும் நமது பேரியக்கத்தின் மூத்த முன்னோடி இனமானப் பேராசிரியர் அவர்களின் 102 வது பிறந்த நாளில் அவரைப் போற்றி வணங்குவோம். அவரது வழியொற்றி கழகத்தின் மேன்மைக்காக உறுதியுடனும், மாறாப் பற்றுடனும் கழகத் தொண்டாற்றவும், சமூகச் சீர்திருத்தப் பணிகளுக்கு நம்மை அர்ப்பணித்துக் கொள்ள கழகத்தவர் அனைவரும் கூடுதலாக வேண்டும்.

கழகக் கொள்கைகளைக் காக்க, கடமை, கண்ணியம், கட்டுப்பாட்டோடு கழகத்தின் வளர்ச்சிக்கு நம்மை முழுமையாக ஒப்படைத்துக் கொள்ள உறுதியேற்கும் நன்னான் இப்பொன்னான்.

இனமானப் பேராசிரியர் அவர்கள் வயது மூப்பின் காரணமாக கழக நிகழ்ச்சிகளில் கலந்து கொள்வது அபூர்வமாகி விட்ட பொழுது, அவர் அண்ணா அறிவாலயத்தில் கடைசியாக கலந்து கொண்ட பொது நிகழ்ச்சி முத்தமிழறிஞர் கலைஞர் அவர்களின் சிலை திறப்பு விழாதான். அவரது உடல் உபாதைகளையும் மீறி கலைஞர் சிலை திறக்கப்பட்ட பொழுது யாருடைய உதவியுமின்றி தானே எழுந்து நின்று தன் வாழ்நாள் நண்பருக்கு, தான் தலைவராக ஏற்றுக் கொண்ட கொள்கை மறவர்க்கு வீரவணக்கம் செலுத்திய காட்சி, கண்களை குளமாக்கியது. அத்தகைய பாச உணர்வும், கொள்கை பிணைப்பும் அவ்விருவரிடையே நிலவியது.

முத்தமிழறிஞர் கலைஞர் மீது இனமானப் பேராசிரியரும், இவர் மீது அவரும் கொண்டிருந்த அன்பிற்கும், உறவுக்கும், இணையானது கழகத் தலைவர் முத்துவேல் கருணாநிதி ஸ்டாலின் அவர்கள் இனமானப் பேராசிரியர் அவர்கள் மீது கொண்டிருக்கும் பற்றும், பரிவும், பாசமும், நேசமும்.

இனமானப் பேராசிரியர் அவர்கள் நலிவுற்று பொது நிகழ்வுகளில் கலந்து கொள்வது குறைந்த பின்னர், தலைவர் தளபதி அவர்கள் கணக்கிடலங்கா முறை இனமானப் பேராசிரியர் இல்லத்திற்கு கழக முன்னோடிகள் படை கூழ வந்திருந்து அவரது உடல் நிலையைப் பற்றி அவரது குடும்பத்தாரிடமும் பேராசிரியரிடமும் பாசத்துடன் கேட்டறிந்து செல்வதை வழக்கமாக கொண்டிருந்தார். அவ்வருகைகளின் பொழுது இனமானப் பேராசிரியரும் தளபதியை கண்டவுடன் முகமலர்ச்சியடைந்து புன்னகைப்பார். தலைவர் தளபதி அவர்களின் பேராசிரியரின் கைகளைப் வாஞ்சையுடன் பற்றிக் கொண்டு “அறிவாலயம் போக லாமா?” என்று அன்புடன் வினவுவார், பேராசிரியரும் பதிலுக்கு புன்னகைப்பார்.

தலைவர் தளபதியார் தனது தந்தைக்கு நிகராக பேராசிரியர் அவர்கள் மீதும் அன்பை பொழிந்தார். இனமானப் பேராசிரியரை இயற்கை தன்னோடு அழைத்துக் கொண்ட பொழுது, தலைவர் தளபதி அவர்கள் கலங்கி, கதறி கண்ணீர் விட்ட பொழுது அதனைக் கண்டு கலங்காதவர்களே கிடையாது. அவரது “சங்கப் பலகை சாய்ந்ததே” என்ற இரங்கற்பா மனதை உருக்குவதாக அமைந்தது. இது யாவும் பேரறிஞர் அண்ணா அவர்கள், கழகத்தவரிடம் கட்டமைத்த குடும்ப பாச உறவுக்கு சாட்சியாக அமைந்தது.

இனமானப் பேராசிரியர் அவர்கள் மீது கழகத் தலைவர் கொண்டிருந்த மதிப்பும், பாசமும் இக்குடும்ப பாச உறவுக்கு ஓர் சிறந்த உதாரணம்.

தலைவர் தளபதி அவர்கள் 2021 ஆம் ஆண்டில் திராவிட மாடல் அரசிற்கு தலைமை ஏற்றதற்கு பின்னர் இனமானப் பேராசிரியருக்கு இரண்டு அரசு வளாகங்களில் சிலை அமைத்தார், குறிப்பாக அவர் அமைச்சராக தொண்டாற்றிய கல்வித்துறை வளாகத்திற்கு அவரது பெயரை சூட்டியது மட்டுமல்லாமல் அங்கு ஓர் ஆளுபுர வெண்கலச் சிலையை நிறுவியுள்ளார், அதைப்போல நிதியமைச்சராக தொண்டாற்றிய நிதியமைச்சக அலுவலகத்திலும் அவரது சிலையை நிறுவியுள்ளார். மேலும் பள்ளிக் கல்வித்துறையில் ரூபாய் 7500 கோடியில் பேராசிரியர் அன்புகூர் பள்ளி மறுசீரமைப்பு திட்டத்தை அறிவித்தார். பேராசிரியரின் புகழுக்கு மென்மேலும் பெருமை சேர்த்துள்ளார்.



தந்தையை மிகுதியுடன் தயையனாக கழகத்தின் இளந்தலைவர் அமைச்சர் உதயநிதி ஸ்டாலின் அவர்கள் எப்பொழுதெல்லாம் தனது உயர்வின் பொழுதோ அல்லது பிறந்தநாளன்றோ, முத்தமிழறிஞர் கலைஞர் தாத்தாவின் நினைவிடத்தில் மரியாதை செலுத்துதற்கு நிகராக பேராசிரியர் இல்லத்திற்கு வருகை புரிந்து அவரை நினைவு கூர்ந்து, புகழுச்சலி செலுத்துவதை வழக்கமாக கொண்டுள்ளார்.

முத்தமிழறிஞர் கலைஞரை தலைவராக ஏற்றுக் கொண்டு தடம் மாறாமல், கலைஞருக்கு உற்ற இணையாக செயல்பட்டு கழகத்தை காத்து நின்றவர் இனமானப் பேராசிரியர், கலைஞருடைய தலைமைக்கும், கழகத்திற்கும் சோதனைகள் பல வந்த பொழுதும், கண்ணை இமை காப்பது போல் கலைஞரையும், கழகத்தையும் தன் எட்கு போன்ற உள்ள உறுதியுடன், கொள்கை வீரராக இனமானப் பேராசிரியர் பாதுகாதார்.

தமிழ்ச்சமூகம் உய்வுபெற தன் வாழ்நாளெல்லாம் பேராசிரியர் ஆற்றிய அறிவார்ந்த பணிகள் காலத்தால் அழியாத பெரும் பணியாகும்.

பேரறிஞர் அண்ணா நம்மை விட்டு பிரிந்த பிறகு கழகத் தலைவராக கலைஞரை ஏற்றுக் கொண்டு அவருடன் இணைந்து தன் வாழ்நாளின் இறுதி வரையில் இயக்கத் தொண்டாற்றினார்.

1980 ஆம் ஆண்டு திராவிட முன்னேற்றக் கழக ஈரோடு மாவட்ட மாநாட்டில் இனமானப் பேராசிரியர் ஆற்றிய உரையில் கலைஞரின் பன்முக ஆற்றலைப் பற்றியும் அவரின் இன்றியமையாத தலைமையை பற்றியும் பின் வருமாறு கூறுகிறார்:

“பேரறிஞர் அண்ணா அவர்களுடைய எழுத்துக்குப் பின்னர், ஒருவரின் எழுத்து நிலைத்த எழுத்தாக, இந்த நாட்டு மக்களிடத்தில் நின்ற எழுத்தாகியது ஒன்று உண்டென்றால், தமிழ்நாட்டின் தலையெழுத்தைத் தீர்மானிக்கிற ஆற்றலுள்ள எழுத்து உண்டென்றால், அது கலைஞர் அவர்களுடைய எழுத்தாகத்தான் இருக்கிறது.

இப்படிப்பட்ட எழுத்து ஆற்றல் மிக்கவர், சொல்லாற்றல் மிக்கவர், சிந்தனையாளர், முற்போக்கு கருத்துகளுக்குத் துணை நிற்பவர், நாட்டுக்காக, மக்களுக்காக அல்லும் பகலும் பாடுபடுபவர் - இந்த நாட்டிலே மற்றொருவர் இல்லை “ என்று கலைஞரைப் பற்றி புகழ்ந்துரைத்துள்ளார்.

இன உணர்வு, மொழியுணர்வு, அழுத்தமான கொள்கை உணர்வு, இவையனைத்தையும் நெஞ்சில் பதித்து அவற்றைப் பரப்பி உறுதி யுண்டு, அந்த உறுதி எந்த நிலையிலும் ஓர் ஊசி முனையளவும் குறையாமல் தனது பொது வாழ்க்கையை அமைத்துக் கொண்டு தொண்டாற்றுவார்” என்று இனமானப் பேராசிரியர் அவர்களைப் பற்றி கலைஞர் புகழ்ந்துரைத்துள்ளார்.

நூற்றாண்டை கடந்த திராவிட இயக்கத்தில், தமது தந்தையார் திரு. கல்யாணசுந்தரனார் ஊட்டிய சுயமரி

யாதை உணர்வின் காரணமாக திராவிட இயக்கத்தின் உயர்வுக்காகவும், அதன் கொள்கைகளை மக்களிடம் பரப்பும் உன்னதப் பணியை பல சிரமங்களிடையே பேராசிரியர் அவர்கள் மேற்கொண்டார்.

அண்ணாமலைப் பல்கலைக்கழகத்தில் பயின்ற 1940-1944 களிலேயே தனது ஆற்றல் மிக்க நாவன்மையால் பல்வேறு இயக்க மேடைகளில் கருத்து மழை பொழிந்தார்.

1944 ல், திராவிடர் மாணவர் மாநாடு குடந்தையில் நடைபெற்ற பொழுது அம்மேடையில் பல்கலைக்கழக மாணவராக அவர் ஆற்றிய கருத்தாழமிக்க உரையை கேட்ட பல தலைவர்கள் குறிப்பாக அஞ்சா நெஞ்சன் பட்டுக்கோட்டை அழகிரி, நமது இயக்கத்தந்தை பெரியார், பேரறிஞர் அண்ணா போன்றோரின் பாராட்டைப் பெற்றது மட்டுமல்லாமல், லட்சியப் படை வரிசைக்கு ஓர் லட்சியவாதியாக தலைவர்களின் கவனத்தை ஈர்த்தார். அக்காலகட்டத்தில் தொடங்கிய அவரது கழக இலட்சியப் பயணம் அவரது இறுதி மூச்சு வரையில் இடைநில்லாமல் தொடர்ந்து தமிழகத்தின் பட்டி தொடடி எங்கும் கொள்கை முழக்கம் ஓங்கி ஒலித்தது.

1953 ஆம் ஆண்டு திராவிட முன்னேற்றக் கழகம் நாம் தொண்டாற்றிய பொழுது தென்னார்க்காடு மாவட்ட திருக சமூக சீர்திருத்த மாநாட்டில் பேராசிரியர் அவர்கள் தமது தலைமையுரையில் பின் வருமாறு பேசுகிறார்:

“நீதிக்கட்சியும், சுயமரியாதை இயக்கமும் மலர்ந்த நாட்களில், நாம் “மிகச் சிலர்”! இடைக்காலத்தில் நாம் “சிலர்”! இன்று நாம் “பலர்”. மிகப் பலரின் ஆதரவும் அன்பும் பெற்றவர்களாக உள்ளவர்கள்! விரைவில் நாம் “மிகப் பலராவோம்”! பெருமாண்மையினராகி நாட்டு மக்கள் எல்லோரும் நாமாவோம்! எல்லோரும் “திராவிடர்” ஆவார்! தமிழ் நாடாம் நம்நாடு நமதாட்சியிலே வாழ்வு பெறும்! இதில் “ஐயமில்லை”, உள்ளங்கை நெல் லிக்கனியெனத் தெரிகிறது நமது வளர்ச்சி! அச்சமில்லை நமது கொள்கையிலே உள்ள பற்றும் ஆர்வமும் வளர்ந்தப்படி இருப்பதால்! “வெற்றி உறுதி”, முயற்சித்தால் முடியாத தொன்றில்லை என்பதை நமது தோழர்கள் உணர்ந்துள்ளதால்!

சி. சேரன்

தலைமைச் செயற்குழு உறுப்பினர்,
செயலர் - இனமானப் பேராசிரியர்
நற்றமிழத் தொண்டகம்.



வைத்திருப்பான், ஒளி அணைந்து விடக் கூடாது என்பதற்காக” அதற்கேற்ப தமிழ் ஒளியைக் காப்பாற்ற, தமிழ் இன உரிமையைக் காப்பாற்ற, அண்ணா அவர்கள் ஏற்றி வைத்த ஒளி தொடர்ந்து காப்பாற்றப்பட வேண்டும். “

எந்த அளவுக்குப் பக்குவமாக, அடக்கமாகக் கடமையை ஆற்றவேண்டுமோ அந்த அளவுக்கு கடமையை ஆற்றுவதற்கான தகுதி படைத்தவராகத்தான் கலைஞர் இருக்கிறார் என்று பேராசிரியர் கலைஞரின் தலைமையை பற்றி பூரிப்புடன் விளக்குகிறார்.

அந்த விளக்கை முத்தமிழறிஞர் கலைஞரிடமிருந்து தலைவர் தளபதி அவர்களின் கரங்களில் பத்திரமாக ஒப்படைக்க காரணமானவர் இனமானப் பேராசிரியர் அவர்கள்.

அவ்விளக்கு கழகம் நூற்றாண்டு காணும் பொழுது நமது இளந்தலைவர் உதயநிதியின் கரங்களில் பத்திரமாக ஒப்படைக்கப்படும் என்ற நம்பிக்கை கழகத்தவர் நெஞ்சமெல்லாம் நிறைந்திருக்கிறது.

1996 ஆம் ஆண்டு திராவிட முன்னேற்றக் கழகத்தின் எட்டாவது மாநில மாநாடு திருச்சியில் நடைபெற்றது, அம்மாநாட்டில் இனமானப் பேராசிரியர் அவர்கள் இளைஞர் களுக்கு ஓர் வேண்டுகோளை விடுக்கிறார்:

“இளைஞர்களே! எழு குாமியுங்களே! ஈட்டி முனைகளே! தமிழகத்தின் வருங்காலச் சிற்பிகளே! உங்கள் உள்ளத்தில் ஓர் உறுதியை மேற்கொள்ளுங்கள், ஒரு கட்சிக்காக மட்டுமே நாம் பாடுபடவில்லை. தமிழ் இனத்திற்காக பாடுபடுகிறோம். தமிழ் மொழியை, தமிழ் இனத்தை, தமிழ்நாட்டை வளம்பெறச் செய்து காப்பதற்காக நம்மை நாம் வளர்த்துக் கொள்கிறோம்; நம் குடும்பத்தை வாழ வைப்பதற்கு மட்டுமல்ல. தமிழைக் காப்பதற்கு, ஆதிக்க இந்தியால் தமிழுக்கு வரும் கேட்பைத் தடுத்து நிறுத்த, பிறமொழி ஆதிக்கத்தால் மோகத்தால் தமிழுக்கு ஏற்படும் இழிவைத் துடைக்க, நான் என்னை ஒப்படைத்துக் கொண்டிருக்கிறேன் என்று இளைஞர்களே நீங்களே உறுதி எடுத்துக் கொள்ளுங்கள்.

நமது திராவிட இயக்கம் தமிழுடைய உரிமையை ஒடுக்கும் கூடாத்திழுவைய ஆதிக்கத்தை ஒழிக்காமல் ஓயாது, தமிழனை நான்காம் தரச் சாதியாக இழிவுப்படுத்தும் அந்தக் கொள்கையை, தமிழ் மொழியைத் தாழ்வுபடுத்துகிற வடமொழியின் ஆதிக்கத்தை ஆயிரம் அடி ஆழத்தில் புதைத்தால் தவிர நமது இயக்கம் ஓயாது, தனிமனிதர்களான நான்காம் நிலையானவர்களல்ல ஒரு நான் முடிவு உண்டு, ஆனால் இயக்கத்தைப் பயணம் முடிவில்லாமல், வாலிவுடனும், ஏற்றத் துடனும் தொடர அடுத்தடுத்த வரவிருக்கும் தலைமுறைகளுக்கு வழிகாட்டக் கூடியதாக

இளைஞர் பட்டாளம் வளர்ந்தாக வேண்டும். இளைஞர் அணித் தம்பியார்கள், மாணவர் அணித் தோழர்கள், வாலிபத் தோழர்கள் உங்களுடைய அரிய பணியால் வருங்காலத் தமிழகம் ஒளிபெற்றதாக வேண்டும், வருங்காலத் தமிழகத்தை வாழ வைப்பதற்கு இளந்தோழர்கள் உறுதியேற்க வேண்டும்” என்று தனது விழைவை தெரிவித்துள்ளார் இனமானப் பேராசிரியர் அவர்கள்.

இரண்டாயிரம் ஆண்டுகளாக பிறப்பின் அடிப்படையில் ஆதிக்கம் செலுத்தி வந்த சிறுபான்மை ஆரியக்கூட்டத்தின் ஆதிக்கத்தை எதிர்த்து 90 ஆண்டுகளாகத் தமிழகம் பெற்றுள்ள உரிமைகளைப் பறித்து பெற்ற உரிமைகளைப் ஒழிக்கச் சூழ்ச்சி செய்யும் இன்றைய பா.ஜ.க. சங் பரிவாரக் கூட்டத்தை எதிர் கொள்ள நம் முன்னோர்களான தலைவர்களின் வரலாறுகளை இளந்தோழர்கள் அறிந்து கொள்வது அவசியம், அப்பெருமைபுர வரலாற்றைப் பின்பற்றி ஆதிக்க சக்திகளின் பொய்ப்புனைவுகளை முறியடித்து எதிர்வரும் 2026 சட்டமன்றத் தேர்தலில் தலைவர் தளபதி மற்றும் இளந்தலைவர் உதயநிதி ஆகியோரின் வழிகாட்டுதலில் பெரும் வெற்றி பெற்று திராவிட மாடல் அரசின் நற்பணிகள் தொடர இந்நன்நாளில் சபதம் ஏற்போம், அவ்வெற்றியை பேராசிரியர் உள்ளிட்ட நம் தலைவர்களுக்கு காணிக்கையாக்குவோம்.

வாழ்க இனமானப் பேராசிரியர்! வெல்க திராவிட முன்னேற்றக்கழகம்.



தமிழ்நாட்டில் புதிய 10 அரசு தொழிற்பயிற்சி நிலையங்கள் அமைச்சர் சி.வெ. கணேசன் கமுதியில் திறந்து வைத்தார். இவ்விழாவில் தொழிலாளர் நலன் மற்றும் திறன் மேம்பாட்டுத் துறை அரசு செயலாளர் கொ. வீர ராகவ ராவ், வேலைவாய்ப்பு மற்றும் பயிற்சித் துறை இயக்குநர், விவ்ணு சந்திரன் மற்றும் அரசு உயர் அலுவலர்கள் கலந்து கொண்டனர். மற்ற இடங்களிலும் நடைபெற்ற துவக்க விழாவில் சம்பந்தப்பட்ட மாவட்ட ஆட்சியர்கள், சட்டமன்ற உறுப்பினர்கள், உள்ளாட்சி பிரதிநிதிகள் மற்றும் அரசு அலுவலர்கள் கலந்து கொண்டனர்.



தமிழ் தமிழ்நாடு காக்க வாழ்நாள் முழுவதும் ஓய்விலாது உழைத்த உதயகூரியன் முத்தமிழறிஞர் தலைவர் கலைஞர் அவர்களின் நினைவாக, விருதுநகர் வடக்கு மாவட்டம், சிவகாசி சட்டமன்றத் தொகுதிக்குட்பட்ட பள்ளப்படி ஊராட்சியில் புதிதாகக் கட்டப்பட்ட கலைஞர் அறிவாலயத்தினை (நூலகம்) நிதி, சுற்றுச்சூழல் மற்றும் காலநிலைமாற்றத் துறை அமைச்சர் தங்கம் தென்னரசு திறந்து வைத்தார். இந்தநிகழ்வில், கழகத்தின் மாநில வர்த்தகர் அணி துணைச் செயலாளர் டி.வனராஜா, மாநகர செயலாளர் உதயகூரியன், மாநில இளைஞரணி துணை செயலாளர் ஜி.பி. ராஜா, சிவகாசி தெற்கு ஒன்றிய செயலாளர் வி. விவேகன்ராஜ், ஊராட்சி ஒன்றிய பெருந்தலைவர் முத்துலட்சுமி, சிவகாசி கிழக்கு ஒன்றிய செயலாளர் ஆர். கோபிக்கண்ணன், சிவகாசி வடக்கு ஒன்றிய செயலாளர் எஸ். தங்கராஜா உள்ளிட்ட கழக முன்னோடிகளும், கழக உடன்பிறப்புகளும் பங்கேற்றனர்.